



अधिकतम 37.1 डिग्री
न्यूनतम 26.5 डिग्री

रोहकत, मंगलवार, 29 जुलाई 2025

हरिभूमि जीटी रोड मूवि

12 सीएम ने दी कई विकास योजनाओं की सौगात ..



12 पर्यावरण को संरक्षित रखने का छात्रों ने लिया संकल्प



राज्य स्तरीय वन महोत्सव को मुख्यमंत्री नायब सिंह सैनी ने संबोधित किया

मुख्यमंत्री ने कालेश्वर महादेव मठ मंदिर में की भगवान शिव की पूजा अर्चना

कालका से लेकर कलेसर तक के क्षेत्र को पर्यटन हब के रूप में किया जा रहा है विकसित

- वन विभाग के नव निर्मित विश्राम गृह का किया उद्घाटन
- वन महोत्सव प्रकृति के प्रति हमारी कृतज्ञता, हमारे दायित्व और आने वाली पीढ़ियों का स्वस्थ भविष्य सुनिश्चित करने के हमारे संकल्प का प्रतीक

हरिभूमि न्यूज » यमुनानगर

मुख्यमंत्री नायब सिंह सैनी ने कहा कि जीवन का आधार प्रकृति है। प्रकृति का संरक्षण हमारी सर्वोच्च प्राथमिकता होनी चाहिए। आज हम आधुनिकता की दौड़ में तेजी से आगे बढ़ रहे हैं। वन महोत्सव हमें इसी बात की याद दिलाता है कि विकास की अंधी दौड़ में हम प्रकृति का शोषण न करें। बल्कि उसके साथ मिलकर रहना सीखें। मुख्यमंत्री नायब सिंह सैनी ने सोमवार को यमुनानगर के कलेसर में वन विभाग द्वारा आयोजित राज्यस्तरीय वन महोत्सव में बतौर मुख्यातिथि उक्त बात कही। मौके पर उन्होंने पौधारोपण किया। इस दौरान उन्होंने वन विभाग के नव निर्मित विश्राम गृह का उद्घाटन भी किया।

मुख्यमंत्री नायब सिंह सैनी ने राज्यस्तरीय वन महोत्सव में शिरकत करने से पहले कालेश्वर महादेव मठ मंदिर में जाकर भगवान शिव की पूजा अर्चना की और प्रदेश की सुख समृद्धि के लिए कामना की। उन्होंने कहा कि वन महोत्सव प्रकृति के प्रति हमारी कृतज्ञता, हमारे दायित्व और आने वाली पीढ़ियों का स्वस्थ भविष्य सुनिश्चित करने के हमारे संकल्प का प्रतीक है। मुख्यमंत्री ने कहा कि कलेसर क्षेत्र न केवल पर्यावरण की दृष्टि से महत्वपूर्ण है। बल्कि पर्यटकों, प्रकृति प्रेमियों और ट्रेकिंग करने वालों के लिए भी बेहद आकर्षक स्थल है। सरकार कालका से लेकर कलेसर तक के पूरे क्षेत्र को पर्यटन हब के रूप में विकसित कर रही है।



यमुनानगर। कलेसर में आयोजित राज्यस्तरीय वन महोत्सव के दौरान कलेसर मठ में महादेव की पूजा अर्चना करते हुए मुख्यमंत्री नायब सिंह सैनी।



यमुनानगर। कलेसर में आयोजित राज्यस्तरीय समारोह में संबोधित करते हुए मुख्यमंत्री नायब सिंह सैनी व समारोह में भाग लेते लोग। फोटो: हरिभूमि



यमुनानगर। कलेसर में वन महोत्सव कार्यक्रम के दौरान वन विभाग के नवनिर्मित विश्रामगृह का उद्घाटन करते हुए मुख्यमंत्री नायब सिंह सैनी। फोटो: हरिभूमि

प्रदेश में लगाए जाएंगे 2.10 करोड़ पौधे

मुख्यमंत्री नायब सिंह सैनी ने कहा कि वन क्षेत्रों को बढ़ाने के लिए कई योजनाएं बनाई हैं। प्रधानमंत्री नरेन्द्र मोदी ने 5 जून 2024 को विश्व पर्यावरण दिवस के अवसर पर दिल्ली के बुद्ध जयंती पार्क में पौधारोपण करते हुए एक पेड़ मां के नाम से एक अनूठा अभियान शुरू किया था। इसी कड़ी में एक पेड़ मां के नाम के पहले चरण में हरियाणा में 1 करोड़ 60 लाख पौधे लगाने का लक्ष्य रखा था। हमने लक्ष्य से बढ़ाकर 1 करोड़ 87 लाख पौधे लगाए। इस साल 5 जून को विश्व पर्यावरण दिवस के अवसर पर एक पेड़ मां के नाम के दूसरे चरण की शुरुआत की है। दूसरे चरण में 90 लाख पौधे लगाने का लक्ष्य रखा है। इसके अलावा इस साल अन्य योजनाओं में प्रदेश में कुल 1 करोड़ 20 लाख पौधे और लगाने का लक्ष्य रखा गया है। इस प्रकार प्रदेश में 2 करोड़ 10 लाख पौधे लगाए जाएंगे।

कलेसर नेशनल पार्क की होगी सुरक्षा

मुख्यमंत्री नायब सिंह सैनी ने कहा कि कलेसर नेशनल पार्क में भी सुरक्षा के कड़े इंतजाम किए गए हैं। यहां अवैध शिकार पूरी तरह बंद कर दिया गया है। इसी का परिणाम है कि पिछले वर्ष अप्रैल, अक्टूबर और फरवरी माह में 8 से 10 हाथियों का समूह यहां देखा गया। बलसंतोर में हाथियों का पुनर्वास किया गया है। हमने वनों और वन्य जीवों के प्रति समाज को संवेदनशील बनाने के लिए यहां जीप सफारी व बच्चों के स्टडी टूर आदि की व्यवस्था भी की है।

वानिकी को बढ़ावा देने के लिए शुरू की योजनाएं

मुख्यमंत्री नायब सिंह सैनी ने कहा कि प्रदेश सरकार ने शहरी वानिकी को बढ़ावा देने के लिए भी विशेष योजनाएं शुरू की हैं। ताकि शहरों में भी हरियाली बढ़ाई जा सके। इसके साथ ही अवैध कटाई को रोकने और वन्यजीवों के

जीवों के लिए पानी उपलब्ध कराने के बनाए बांध

मुख्यमंत्री नायब सिंह सैनी ने कहा कि सरकार ने दक्षिण हरियाणा में हरित अरवली कार्य योजना का भी शुभारंभ किया है। केन्द्र व राज्य सरकारों द्वारा बनाई गई यह परियोजना अरवली पहाड़ियों के चार राज्यों में लागू की जाएगी। जिनमें हरियाणा भी शामिल है। इन चार राज्यों में 29 जिलों का चयन किया गया है। जिनमें पांच जिले हरियाणा के हैं। राज्य के पहाड़ी क्षेत्रों विशेषकर शिवालिक एरिया में जल संरक्षण करने के लिए बांध बनाए गए हैं। जो वन्य जीवों के लिए पीने का पानी उपलब्ध कराने के साथ साथ भूमिगत जल स्तर को भी सुधारने में महत्वपूर्ण भूमिका निभा रहे हैं। उन्होंने कहा कि वर्ष 2014 से अब तक प्रदेश में लगभग 18 करोड़ पौधे लगाए जा चुके हैं। वहीं, सरकार ने 75 साल से अधिक आयु के वृक्षों के प्रति कृतज्ञता व्यक्त करते हुए प्राणायु देवता पेशन स्क्रीन शुरू की है।

पुस्तिकाओं का किया विमोचन

मुख्यमंत्री नायब सिंह सैनी ने हरियाणा फारेस्ट न्यूज और प्राण वायु देवता पुस्तिकाओं का विमोचन भी किया। उन्होंने कहा ये पुस्तिकाएं केवल सूचना के स्रोत नहीं हैं। बल्कि ये वन संरक्षण के प्रति जागरूकता फैलाने के हमारे प्रयासों का अभिन्न अंग हैं। मौके पर प्रदेश के पर्यावरण एवं वन मंत्री बल नरबरी सिंह ने कहा कि प्रधानमंत्री नरेन्द्र मोदी द्वारा शुरू किए गए एक पेड़ मां के नाम अभियान के दूरगामी परिणाम सामने आएंगे। हमें इस अभियान में शामिल होते हुए पर्यावरण को स्वच्छ रखने के लिए अधिक से अधिक पौधे रोपित करने चाहिए। पौधे लगाने के साथ हमें उनकी देखभाल भी करनी चाहिए। मौके पर रिटायर्ड विधायक घनश्याम दास अरोड़ा, वन विभाग के अतिरिक्त मुख्य सचिव आनंद मोहन सरण आदि ने पुष्प गुच्छ देकर मुख्यमंत्री का स्वागत किया।

संरक्षण के लिए कड़े कदम उठाए हैं। वन विभाग को इस दिशा में और अधिक सक्रिय होने के निर्देश दिए गए हैं।

नुकसान की स्पेशल गिरदावरी करवा कर मुआवजा दे सरकार : प्रिंस वडैच

धान की फसल पर फिजी वायरस का प्रकोप किसान ने 10 एकड़ फसल को किया नष्ट

- कृषि वैज्ञानिकों की टीम भेजकर इस वायरस के कारणों और रोकथाम के उपाय बताए जाएं

हरिभूमि न्यूज » कुरुक्षेत्र

क्षेत्र में धान की फसल पर गंभीर संकट मंडरा रहा है। हाल ही में फीजी वायरस नामक एक संक्रामक बीमारी ने पूरे इलाके में धान की फसल को व्यापक रूप से नुकसान पहुंचाया है। इस वायरस के कारण धान के पौधे बौने हो गए हैं जिसकारण उत्पादन पूरी तरह चौपट हो सकता है इसीलिए किसान अपनी खड़ी फसल को नष्ट करने के लिए मजबूर हैं। इससे किसान संकट में हैं और कई जगहों पर मजबूरन अपनी फसल नष्ट करके दोबारा रोपाई करनी पड़ रही है, जिससे उन्हें दोहरी

आर्थिक मार झेलनी पड़ रही है। असमानपुर में भी किसान जितेंद्र सिंह को अपनी 10 एकड़ फसल को नष्ट करना पड़ा और अब दुबारा धान लगानी पड़ेगी जो की दोहरी आर्थिक मार है एक तो पहले धान की रोपाई पर लगाया गया पैसा खराब और अब लेट लगाई गई धान उत्पादन भी कम देगी। भाकियू पिहोवा की टीम असमानपुर पहुंची अस्पष्टता के किसानों से मिलकर कृषि विभाग के अधिकारियों को



पिहोवा। फसल को नष्ट करता किसान जितेंद्र सिंह। फोटो: हरिभूमि

बुलाया और प्रभावित क्षेत्रों का सर्वेक्षण करवाने की मांग की। किसानों की मांग है कि पूरे पिहोवा क्षेत्र की विशेष गिरदावरी करवाई जाए और नुकसान का आकलन करके किसानों को तत्काल मुआवजा दिया जाए। प्रति एकड़ 20000 रुपये मुआवजा घोषित कर सीधे किसानों के खातों में भेजा जाए। कृषि वैज्ञानिकों की टीम भेजकर इस वायरस के कारणों और रोकथाम के उपाय बताए जाएं।

ट्रक की चपेट में आने से 12 वर्षीय बच्ची की मौत, पिता घायल

यमुनानगर। शहर के भगत सिंह चौक के पास पिता के साथ एक्विटा पर खाना लेकर घर लौट रही बच्ची को ट्रक की चपेट में आने से मौत हो गई। हादसे में बच्ची का पिता भी घायल हो गया। जिसका इ ला ज अस्पताल के चल रहा है। पुलिस ने शव को कब्जे में लेकर सोमवार सुबह पोस्टमार्टम करवा परिजनों को सौंप दिया। पुलिस ने अज्ञात ट्रक चालक के खिलाफ केस दर्ज कर कारवाई शुरू कर दी। शहर के संत नगर निवासी दीपक साहनी रविवार को अपनी 12 वर्षीय बेटी मन्नत के साथ बाजार में खाना लेने के लिए गया था। जब वह दोनों एक्विटा पर खाना लेकर घर लौट रहे थे तो शहर के भगत सिंह चौक के पास तेज गति से आ रहे ट्रक ने उनकी एक्विटा को टक्कर मार दी। टक्कर लगते ही वह दोनों ट्रक की चपेट में आ गए।

करनाल के नागला मेधा गांव में वारदात से हड़कंप दो पक्षों में खूनी संघर्ष, कई घायल, अंगूठा व दांत काटे

हरिभूमि न्यूज » करनाल

नागला मेधा गांव में पुरानी रंजिश को लेकर दो पक्षों में जमकर मारपीट हो गई। एक ही परिवार के कई सदस्य घायल हो गए। मामला महिला से गाली-गलौच और मारपीट से शुरू होकर लौटी-डंडों और लोहे की रॉड से हमले तक जा पहुंचा। शिकायतकर्ता विजय ने बताया कि 25 जुलाई को उसकी चाची रानी किसी काम से गुगा माड़ी के पास जा रही थी, तभी रास्ते में आरोपी नरेश ने उसे गालियां दीं और हाथ में रॉड से वार किया। जब रानी के भाई महेंद्र ने बीचबचाव किया तो उसे भी पीटा गया। महिलाओं को पीटा, रास्ता रोककर डंडों से हमला घटना के अगले दिन 26 जुलाई की शाम करीब 6:30 बजे आरोपी पक्ष के दीपा, अर्जुन, बिट्टू, संतोष, विमला और सुमन संभत अन्य लोग महेंद्र के घर पहुंचे और ईट-पत्थरों से

मेडिकल रिपोर्ट के आधार पर केस दर्ज

घायलों में विजय, रानी, शमसुद्दीन और सुलतान शामिल हैं। सभी की मेडिकल रिपोर्ट पुलिस को सौंप दी गई है। जांच अधिकारी अजय ने बताया कि शिकारत के आधार पर अर्जुन, दीपा, बिट्टू, रेखा, बंसी, नरेश, वंश, संतोष, विमला और सुमन के खिलाफ केस दर्ज कर लिया गया है।

हमला कर दिया। आरोप है कि उन्होंने महेंद्र की बहन और चाची को भी बेरहमी से पीटा। रेखा ने लोहे की रॉड से रानी के दाहिने हाथ पर वार किया, वहीं अन्य महिलाओं को भी काजल से पीटा गया। जब शमसुद्दीन और सुलतान बीच-बचाव करने आए तो दीपा ने शमसुद्दीन के अंगूठे पर डंडा मार दिया, जिससे उसका अंगूठा और दांत टूट गए। युवक विजय और उसका चाचा महेंद्र मेडिकल कराने के लिए जा रहे थे।



केयू: बीए की 112 रिक्त सीटों की हुई ओपन फिजिकल काउंसिलिंग

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में आईआईएफएस संस्थान ने दक्षिण की प्रक्रिया सुचारु रूप से चल रही है। आईआईएफएस संस्थान की प्राचार्या प्रो. रीता ने बताया कि सोमवार को बीए की 450 में से 112 रिक्त सीटों के लिए विद्यार्थियों के लिए ओपन फिजिकल काउंसिलिंग की गई जिसमें विद्यार्थियों के मूल दस्तावेजों की जांच की गई। लोक समर्पक विभाग के निदेशक प्रो. महासिंह पुनिया ने बताया कि बीए की 112 रिक्त सीटों के लिए आल इंडिया कैटेगरी की मेरिट 100.2 से शुरू हुई वहीं हरियाणा सामान्य की 89.6 प्रतिशत, अखिल भारतीय इंडिपेंडेंट्स की मेरिट 89.4, बीसीए की 82 प्रतिशत, ओएससी की मेरिट 82, डीएससी की 81.4, बीसीबी की 81 प्रतिशत तथा हरियाणा इंडिपेंडेंट्स की मेरिट 79.2 से शुरू हुई।

कार्यक्रम प्रजापति धर्मशाला में महाराजा गुरु दक्ष प्रजापति के जयंती समारोह आयोजित

लोक निर्माण मंत्री का ढोल नगाड़ों के साथ भव्य स्वागत किया गया

हरिभूमि न्यूज » यमुनानगर

महाराजा गुरु दक्ष प्रजापति जयंती समारोह का आयोजन कपाल मोचन स्थित प्रजापति धर्मशाला में किया गया। समारोह में मुख्यातिथि के रूप में हरियाणा सरकार के लोक निर्माण (भवन एवं सड़क) एवं जन स्वास्थ्य अभियंत्रिकी मंत्री रणवीर सिंह गंगवा ने भाग लिया। मौके पर आयोजकों द्वारा लोक निर्माण मंत्री रणवीर सिंह गंगवा का ढोल नगाड़ों के साथ भव्य स्वागत किया गया। इस अवसर पर मुख्यातिथि एवं कैबिनेट मंत्री गंगवा ने महाराज गुरु दक्ष प्रजापति मंदिर में पहुंचकर पूजा अर्चना की। लोक निर्माण मंत्री रणवीर सिंह गंगवा ने कहा कि लाखों साल पहले प्रजापति ब्रह्मा ने पंच तत्वों पृथ्वी, जल, वायु, आकाश और अग्नि से सृष्टि की

परंपरागत कुम्हार की कला को पुनर्जीवित करने की है आवश्यकता: रणवीर गंगवा



यमुनानगर। कपालमोचन स्थित प्रजापति धर्मशाला में आयोजित समारोह में मुख्यातिथि कैबिनेट मंत्री रणवीर सिंह गंगवा को स्मृति चिन्ह देकर सम्मानित करते प्रजापति समाज के लोग। फोटो: हरिभूमि

रचना की थी। इसके बाद उनके पुत्र दक्ष प्रजापति ने इन तत्वों का उपयोग बर्तनों की कलाकारों में किया और इस प्रकार वे मनुष्यों में पहले कलाकार के रूप में माने जाते हैं। गंगवा ने बताया कि कुम्हार को प्रजापति की संतान माना जाता है और उन्हें ही प्रजापति के रूप में सम्मानित किया जाता है। कैबिनेट मंत्री रणवीर गंगवा ने कहा कि चाक

धर्मशाला के शोध निर्माण के लिए 21 लाख देने की घोषणा की

उन्होंने बताया कि सरकार का मुख्य उद्देश्य समाज के हर वर्ग को समाज अक्सर प्रदान करना है। इसके लिए कई योजनाएं बनाई गई हैं। जिनका उद्देश्य पिछड़े वर्गों तक विकास के लाभ पहुंचाना है। कौशल विकास के समय युवाओं को पौष्टिक खर्चों के आधार पर नौकरियों मिलती थीं। लेकिन उनकी नौकरियों में नियुक्त हो रहे हैं। यह उन लोगों के लिए एक बड़ा बदलाव है। जो पहले कमी इस बारे में सोचते भी नहीं थे। उन्होंने महाराज गुरु दक्ष प्रजापति धर्मशाला के शोध निर्माण के लिए 21 लाख रुपये की राशि देने की घोषणा की।

बिना लाइसेंस ड्राइवर चला रहा था रोडवेज बस

रिटायर्ड कानूनगो को बस ने मारी टक्कर, इलाज के दौरान मौत

परिजनों ने विभाग पर लापरवाही का आरोप लगाए

हरिभूमि न्यूज » करनाल

गांव जुंडला में हरियाणा रोडवेज की एक बस ने रिटायर्ड कानूनगो को टक्कर मारी, जिससे उनकी मौत हो गई। मृतक की पहचान 65 वर्षीय रामेश्वरदास निवासी जुंडला के रूप में हुई है। वह रविवार दो शाम जुंडला-कर्नाल रोड स्थित राधा स्वामी सतसंग भवन में सेवा कर साइकिल से लौट रहे थे, तभी पीछे से तेज रफ्तार में आ रही रोडवेज की बस ने उन्हें टक्कर मारी दी। इस टक्कर से वह सड़क किनारे जा गिरे और सिर, हाथ, पैर व पसलियों में गंभीर चोटें आईं। उन्हें आनन-फानन में करनाल के सिनेस अस्पताल में भर्ती कराया गया, जहां इलाज के दौरान देर रात उनकी मौत हो गई। हादसे की

सूचना मिलने पर मौके पर पहुंची पुलिस ने शव को कब्जे में लेकर पोस्टमार्टम के लिए भेजा और सोमवार को शव परिजनों को सौंप दिया गया। परिजनों को शिकायत पर पुलिस ने रोडवेज बस ड्राइवर के खिलाफ केस दर्ज कर जांच शुरू कर दी है। मृतक के बेटे अंकित ने बताया कि उनके पिता रामेश्वरदास राजस्व विभाग से कानूनगो पद से रिटायर थे और सेवा भाव में सदस्य भवन में नियमित कार्य करते थे। उन्होंने आरोप लगाया कि रोडवेज चालक की लापरवाही और डिपार्टमेंट की अनदेखी ने उनके पिता की जान ले ली। अंकित के अनुसार, बस चालक हादसे के समय नींद में था और जब उससे लाइसेंस मांगा गया, तो वह लाइसेंस भी नहीं दिखा सका। बस में सीईटी परीक्षा देकर लौट रहे अभ्यर्थी सौरभ थे और चालक की लापरवाही से उन सभी की जान भी खतरे में डाल दी गई थी।

खबर संक्षेप



मेरठ रोड से शहीद उधम सिंह चौक तक बनेगी स्मार्ट रोड
करनाल। विधायक जगमोहन आनंद और मेयर रेनु बाला गुप्ता ने सोमवार को सेक्टर-9 स्थित पंजाबी धर्मशाला के पास ग्रीन बेल्ट स्मार्ट रोड निर्माण का शुभारंभ नारियल फोड़कर किया। यह रोड मेरठ रोड टी-पॉइंट से शहीद उधम सिंह चौक तक बनेगी। विधायक आनंद ने कहा कि यह मार्ग कई सेक्टरों को जोड़ता है, जिससे हजारों वाहन प्रतिदिन गुजरते हैं। उन्होंने कहा कि रोड निर्माण की गुणवत्ता पर समझौता नहीं होगा। मेयर रेनु बाला ने कहा कि यह सड़क पांच वाड़ों को जोड़ती है और इसके निर्माण से यातायात सुगम होगा। इस अवसर पर भाजपा जिलाध्यक्ष प्रवीण लाठर, पार्थद परमजीत सिंह, भूपेन्द्र नौताना, संकल्प भंडारी, मुकेश अरोड़ा, रामफल (जीएम स्मार्ट सिटी) व गौरव हुड्डा (जीएम अर्बिथॉल) मौजूद रहे। 7.92 करोड़ की लागत, 6 महीने में कार्य पूर्ण। सड़क की लंबाई 4600 मीटर होगी। बिटुमिन कंक्रीट से बनी सड़क पर फुटपाथ, साइकिल ट्रेक, लैंडस्केपिंग, जेब्रा क्रॉसिंग, ट्री-गाड आदि भी शामिल होंगे।

एक से करनाल में चलेगा कुष्ठ रोग खोजी अभियान
करनाल। सीटीएम मेनिना शर्मा ने जानकारी दी कि 1 से 14 अगस्त 2025 तक जिले में राष्ट्रीय कुष्ठ रोग खोजी अभियान चलेगा। इसमें 1174 टीमों द्वारा 3 लाख घरों में 16 लाख लोगों से संपर्क किया जाएगा। सिविल सर्जन डॉ. पूनम चौधरी ने बताया कि अभियान के तहत संभावित रोगियों की पहचान कर उनका समय पर उपचार कराया जाएगा। उन्होंने बताया कि यह रोग छूट का नहीं होता और समय पर इलाज से पूरी तरह ठीक हो जाता है। अभियान की निगरानी डॉ. एस.पी. सिंघल और डॉ. प्रदीप मान करेंगे। टीमों गांवों और शहरों के 42 स्वास्थ्य केंद्रों के अधीन कार्य करेंगी। संवेदनशील क्षेत्रों जैसे झुग्गी बस्ती, मंडी, मिल, लेबर चौक आदि पर विशेष ध्यान दिया जाएगा।

शहीद उधम सिंह के 85वें शहीदी दिवस के उपलक्ष्य में इंद्री अनाज मंडी में राज्य स्तरीय शहीदी दिवस समारोह आयोजित

उधम सिंह का बलिदान आजादी के इतिहास में अमर

सभी गणमान्य व्यक्तियों ने शिरोमणि शहीद उधम सिंह को श्रद्धा सुमन अर्पित कर उनके बलिदान को याद किया

हरिभूमि न्यूज ▶▶ इंद्री

हरियाणा कांबोज सभा द्वारा शिरोमणि शहीद उधम सिंह के 85वें शहीदी दिवस के उपलक्ष्य में इंद्री अनाज मंडी में राज्य स्तरीय शहीदी दिवस समारोह का आयोजन किया गया। कार्यक्रम की अध्यक्षता हरियाणा कांबोज सभा के प्रदेश अध्यक्ष सुमेर चंद कांबोज ने की व मंच का संचालन मास्टर राकेश कांबोज सांतडी ने किया। इस कार्यक्रम में हरियाणा विधानसभा अध्यक्ष हरविंदर कल्याण, हरियाणा के सहकारिता, विरासत व पर्यटन मंत्री अरविंद शर्मा और विधायक एवं गवर्नमेंट चीफ व्हाय राम कुमार कश्यप ने मुख्य अतिथि के रूप में भाग लिया। सभी गणमान्य व्यक्तियों ने शिरोमणि शहीद उधम सिंह को श्रद्धा सुमन अर्पित कर उनके बलिदान को याद किया। इस अवसर पर विधानसभा अध्यक्ष हरविंदर कल्याण ने हरियाणा कांबोज सभा को सामाजिक एवं विकास कार्यों के लिये 11 लाख रुपये देने की घोषणा की



इंद्री। अनाज मंडी में राज्य स्तरीय शहीदी दिवस समारोह में संबोधित करते हरियाणा के सहकारिता, विरासत व पर्यटन मंत्री डॉ. अरविंद शर्मा।
फोटो: हरिभूमि

उधम सिंह का बलिदान हमें देशभक्ति और साहस की भावना से भरता है प्रेरित: डॉ. अरविंद शर्मा

हरियाणा के सहकारिता, विरासत व पर्यटन मंत्री डॉ. अरविंद शर्मा ने कहा कि शिरोमणि शहीद उधम सिंह जी का जीवन वास्तव में प्रेरणा का स्रोत है, और देश के लिए उनका सर्वोच्च बलिदान तथा उनकी बहादुरी अत्यंत प्रशंसनीय है। शहीद उधम सिंह एक सच्चे देशभक्त थे जिन्होंने अपने देश की आजादी के लिए अथक संघर्ष किया। आज के दिन, हम उनके बलिदान को स्मरण करते हैं और उनके सपनों के भारत को साकार करने के लिए मिलकर कार्य करने का संकल्प लेते हैं। उन्होंने कहा कि हमें उधम सिंह के शहीदी दिवस पर उनके जीवन और कार्यों से प्रेरणा लेनी चाहिए और देश के प्रति अपने कर्तव्यों का निर्वहन करने का प्रयास करना चाहिए।

तथा कृषि एवं किसान कल्याण मंत्री श्याम सिंह राणा द्वारा संदेश के माध्यम से 5 लाख रुपये देने की घोषणा की। हरियाणा विधानसभा अध्यक्ष हरविंदर कल्याण ने शहीद उधम सिंह कांबोज को श्रद्धांजलि अर्पित करते हुए कहा कि उनका बलिदान स्वतंत्रता संग्राम के इतिहास में अमर है। देश को स्वतंत्र करवाने में अनेक स्वतंत्रता सेनानियों ने अपना बलिदान दिया। ऐसे कार्यक्रमों के माध्यम से हम उन महान पुरुषों को याद करते हैं तथा इन आयोजनों के माध्यम से नई पीढ़ी को इतिहास से जोड़ने का कार्य कर रहे हैं। उन्होंने कहा कि शहीदों के सपनों का भारत

जलियाँवाला बाग नरसंहार का बदला लेने के लिए 21 साल तक किया इंतजार: रामकुमार कश्यप

विधायक एवं गवर्नमेंट चीफ व्हाय राम कुमार कश्यप ने उधम सिंह जी के अतुलनीय साहस को याद करते हुए कहा कि उधम सिंह का नाम भारतीय स्वतंत्रता संग्राम में बलिदान के प्रतीक के रूप में अमर है। वे वही क्रांतिकारी थे जिन्होंने जलियाँवाला बाग नरसंहार का बदला लेने के लिए 21 साल तक इंतजार किया और ब्रिटिश अधिकारी जनरल डायर को लंडन जाकर मार दिया। उन्होंने कहा कि आज जब हम आजाद भारत में सांस ले रहे हैं, हमें यह नहीं भूलना चाहिए कि यह आजादी हमें उधम सिंह, शहीद गगत सिंह, शहीद राजगुरु, शहीद सुखदेव, शहीद चंद्रशेखर आजाद जैसे अनेक क्रांतिकारियों के त्याग और बलिदान से मिली है। केंद्र में नरेंद्र मोदी सरकार व प्रदेश में मुख्यमंत्री नाथ सिंह जैसी के नेतृत्व में स्वतंत्रता सेनानियों व उनके परिजनों के लिए विभिन्न योजनाएं चलाई जा रही हैं जिसके माध्यम से सरकार उन्हें आगे बढ़ाने का कार्य कर रही है।

बनाने के लिए हमें विकसित भारत 2047 के लक्ष्य की दिशा में मिलकर आगे बढ़ना होगा। जिसके लिए सबकी सक्रिय भागीदारी आवश्यक है। इस मौके पर पूर्वमंत्री सुभाष सुधा, महंत ब्रह्मदास, महंत महेश मुनि, पूर्व विधायक रामचंद्र, पूर्व विधायक राकेश कांबोज, पूर्व मंत्री कर्णदेव कांबोज, नरेंद्र सांगवान, भाजपा जिला अध्यक्ष प्रवीण लाठर, जर्मन



इंद्री। अनाज मंडी में राज्य स्तरीय शहीदी दिवस समारोह में हरियाणा विधानसभा अध्यक्ष हरविंदर कल्याण को सम्मानित करते कांबोज सभा सदस्य।
फोटो: हरिभूमि



इंद्री। अनाज मंडी में राज्य स्तरीय शहीदी दिवस समारोह में शिरोमणि शहीद उधम सिंह को श्रद्धासुमन अर्पित करते हरियाणा विधानसभा अध्यक्ष हरविंदर कल्याण व कांबोज सभा सदस्य।
फोटो: हरिभूमि

सांसद राहुल कांबोज, नार पालिका चेयरमैन राकेश पाल, हरियाणा कांबोज सभा के अध्यक्ष सुमेर चंद, पूर्वप्रधान भूपेन्द्रसिंह व कुलवंतसिंह, महासचिव राकेश कांबोज, ईश्वर सिंह कांबोज, सुरेंद्र कलरी, मीना कांबोज, राजेश, धर्मवीर कांबोज, धर्मपाल शांडिल्य, समय सिंह कांबोज व पंकज कांबोज सहित अन्य गणमान्य लोग मौजूद रहे।



विधायक योगेन्द्र राणा ने बार एसोसिएशन असंध को दिए 11 लाख, समस्याओं के समाधान का आश्वासन

असंध/करनाल। असंध विधायक योगेन्द्र राणा ने सोमवार को बार एसोसिएशन असंध के विकास कार्यों के लिए 11 लाख रुपये की धनराशि देने की घोषणा की। बार मवन पहुंचने पर अधिवक्ताओं ने उनका भव्य स्वागत किया। इस अवसर पर वकीलों ने कार्यालय में एसी. शौचालय और सफाई जैसी मूलभूत सुविधाओं की कमी की ओर ध्यान दिलाया, जिसे विधायक ने तुरंत संज्ञान में लेते हुए समाधान हेतु उचित राशि स्वीकृत की। विधायक ने कहा कि अधिवक्ता समाज के स्तंभ हैं, जो न्याय की प्रक्रिया को सशक्त करते हैं। उन्होंने यह भी कहा कि वे स्वयं अपने क्षेत्र की जनता के वकील की भूमिका निभा रहे हैं और हर स्तर पर जनता की आवाज उठाने को तत्पर हैं। उन्होंने यह भी आश्वासन दिया कि एसोसिएशन की अन्य मांगों भी बजट व प्राथमिकता के अनुसार पूरी की जाएगी। इस मौके पर बार एसोसिएशन के पदाधिकारी सोमदत्त शर्मा (प्रधान), सिमरनजीत सिंह (उप-प्रधान), कुलदीप रोजर (सचिव), ईशानी राणा (सह सचिव), रामनिवास सिंह (कोषाध्यक्ष) सहित अधिवक्ता स्तंभेश, इंदरजीत राणा, नरेंद्र शर्मा, गुरविंदर सिंह व अन्य सदस्य उपस्थित रहे। विधायक योगेन्द्र राणा ने सोमवार को नई अनाज मंडी स्थित कार्यालय में आमजन की समस्याएं सुनीं और संबंधित अधिकारियों को उनके त्वरित निवारण के निर्देश दिए।

कुंजपुरा में अवैध कॉलोनी पर चला पीला पंजा, 8 डीपीसी व कच्ची सड़कें ध्वस्त

हरिभूमि न्यूज ▶▶ करनाल

जिला नगर योजनाकार गुंजन के निर्देशन में सोमवार को करनाल रोड पर स्थित गांव कुंजपुरा की सीमा में विकसित की जा रही एक अवैध कॉलोनी के विरुद्ध तोड़फोड़ की बड़ी कार्रवाई की गई। लगभग 4.5 एकड़ क्षेत्र में फैली इस कॉलोनी में निर्मित 8 डीपीसी (डम्पी प्रोफ कार्टिंग) व सभी कच्ची सड़कों को जेसीबी मशीनों द्वारा ध्वस्त किया गया। कार्रवाई के दौरान ड्यूटी मजिस्ट्रेट, थाना कुंजपुरा की पुलिस टीम, तथा नगर योजनाकार कार्यालय की पूरी टीम मौजूद रही। प्रशासन ने पूरी सख्ती के साथ यह संदेश देने का प्रयास किया कि बिना अनुमति व मान्यता के किसी भी प्रकार का कॉलोनी विकास या



करनाल। अवैध कॉलोनी में तोड़फोड़ करती जेसीबी निर्माण कार्य बर्दाश्त नहीं किया जाएगा। जिला नगर योजनाकार गुंजन ने आमजन से अपील करते हुए कहा कि कोई भी व्यक्ति अवैध कॉलोनी में प्लॉट न खरीदे और न ही निर्माण कार्य करे, क्योंकि एसी कॉलोनियों पर प्रशासनिक कार्रवाई निश्चित है। उन्होंने कहा कि अवैध कॉलोनियों व अनधिकृत निर्माणों के खिलाफ जीरो टॉलरेंस नीति अपनाई गई है, और इस प्रकार के मामलों में मुकदमे दर्ज कर दोषियों के खिलाफ कानूनी कार्रवाई की जाएगी।

न्यूज डायरी



आत्मशांति और एकाग्रता का मार्ग है योग
करनाल। मिशन स्वस्थ भारत अभियान के तहत समाजसेवी दिनेश गुलाटी ने सोमवार को सेक्टर-14 में योग कक्षा आयोजित की। यह अभियान पिछले 20 वर्षों से लगातार चल रहा है, जिससे हजारों लोग लाभान्वित हुए हैं। कक्षा में लाभदायक योग क्रियाएं, व्यायाम और ध्यान सत्र आयोजित किए गए। दिनेश गुलाटी ने कहा कि योग जीवन को संतुलित बनाता है और आत्मिक शांति, लचीलापन तथा ध्यान केंद्रित करने की क्षमता को बढ़ाता है। उन्होंने बताया कि नियमित योगाभ्यास से चिंता कम होती है और मानसिक स्पष्टता मिलती है। कक्षा में नवीन जिंदल, बरखा जिंदल, ईशा धवन, ईशा मुंगया और रिंतु ने भाग लेकर साधकों को योगाभ्यास करवाया।



शिविर में बताए यातायात सुरक्षा के नियम
करनाल। जिला विधिक सेवा प्राधिकरण द्वारा सोमवार को 'रोड रूल्स, लाइफ टूल्स' अभियान के तहत जागरूकता शिविरों का आयोजन किया गया। शिविर विशेष माध्यमिक विद्यालय जलमना, पद्याना और तखाना में आयोजित हुए। सीजेएम डॉ. इरम हसन ने बताया कि अभियान के तहत बच्चों को यातायात नियमों की जानकारी दी जा रही है। पैरा लीगल वालंटियर अज्ञा पाल ने विद्यार्थियों को हेल्मेट पहनने, सीट बेल्ट लगाने और सड़क नियमों का पालन करने के लिए प्रेरित किया।



जेसीआई गोल्ड ने तीज पर जरूरतमंदों को बांटे वस्त्र
करनाल। जेसीआई करनाल गोल्ड द्वारा रविवार को सेक्टर-32 के स्लम क्षेत्र में 'फ्रेश क्लथ डिस्ट्रीब्यूशन ड्राइव' का आयोजन किया गया। कार्यक्रम का उद्देश्य समाज के जरूरतमंद वर्ग को सम्मानपूर्वक सहयोग देना था। इस अभियान में जेसी विकास गर्ग, जेसी सनी गुप्ता, जेसी नीरज चावला, जेसी राहुल गर्ग, परमोद बंसल (अध्यक्ष), मनीष बंसल, मुकेश बंसल, अमित मित्तल, अंकुश गोपाल, नीरज अखवाल व जितेंद्र जी विशेष रूप से शामिल रहे। इस मौके पर बच्चों और महिलाओं के लिए विशेष वस्त्र उपलब्ध करवाए गए।


युद्धवीर ने अंडर सिल्वर मेडल जीत नाम रोशन किया
जुलाई। गांव घोड़ापूर के रहने वाले दलवीर सेन के पुत्र युद्धवीर ने अंडर 14 बॉक्सिंग में सिल्वर मेडल जीत कर गांव व प्रदेश का नाम रोशन किया है। जिसको लेकर गांव में खुशी का माहौल है। बता दें कि बॉक्सिंग प्रतियोगिता जिला डिस्ट्रिक्ट गांव गंगवा में आयोजित की गई। जिसमें युद्धवीर ने पूरे दब पंच लगाए। युद्धवीर ने बॉक्सिंग में सिल्वर मेडल जीत कर एक इतिहास रचने का काम किया। जिसके गांव में पहुंचने पर ग्रामीणों व परिवार के लोगों ने स्वागत किया है।

प्राकृतिक संरक्षण दिवस पर सेमिनार आयोजित
शाहबाद। रोटरी क्लब द्वारा इनरव्हील क्लब के सहयोग से विश्व प्राकृतिक संरक्षण दिवस पर एक सेमिनार का आयोजन किया गया। जिसमें 150 विद्यार्थियों और 50 शिक्षकों ने भाग लिया। अतिथि वक्ता रिंतु अखवाल ने कहा कि पक्षी प्राकृतिक संरक्षण दिवस हर साल 28 जुलाई को मनाया जाता है।

श्री खाटू श्याम लखदातार परिवार की ओर से मूर्ति स्थापना कार्यक्रम 27 अगस्त से : प्रमोद बंसल

हरिभूमि न्यूज ▶▶ तरावड़ी

श्री खाटू श्याम मंदिर तरावड़ी में मूर्ति स्थापना कार्यक्रम 27 अगस्त से 1 सितम्बर तक हर्षोल्लास व धूमधाम से मनाया जाएगा। मंदिर का निर्माण कार्य पूरा हो चुका है। श्री खाटू श्याम लखदातार परिवार व मंदिर कमेटी के संरक्षक प्रमोद बंसल व प्रधान विनीत बंसल ने सोमवार को मन्दिर कमेटी के सदस्यों की बैठक करके मंदिर में मूर्ति प्राण प्रतिष्ठा की तैयारियों को लेकर चर्चा की और बताया कि 27 अगस्त को प्राण प्रतिष्ठा का कार्यक्रम शुरू होगा। जिसमें पूरे विधि विधान से ब्राह्मण पूजा अर्चना करेंगे। शोभा यात्रा 30 अगस्त को शाम 4 बजे नगर खेड़ा तरावड़ी से होते हुए



तरावड़ी। मन्दिर कमेटी के संरक्षक प्रमोद बंसल व अध्यक्ष विनीत बंसल कार्यक्रम की जानकारी देते हुए।
फोटो: हरिभूमि

खाटू धाम तरावड़ी तक भव्य निशान यात्रा बैंड बाजों के साथ धूमधाम के साथ निकली जाएगी। जिसमें शहर के हजारों लोग अपनी हिस्सेदारी करेंगे। 1 सितम्बर को विशाल कीर्तन होगा। जिसमें विश्व प्रसिद्ध भजन गायक कन्हैया मित्तल खाटू श्याम के भजनों का गुणगान करेंगे और इसी दिन श्याम रसोई में श्रद्धालु प्रसाद ग्रहण कर सकेंगे। इस दिन श्याम बाबा को 56 भोग लगाए जाएंगे। यह अपने इलाके का एक भव्य मंदिर तैयार होगा। जिसमें दूर दूर से लोग श्री श्याम बाबा के दर्शन करने आएंगे। इस भव्य मंदिर के निर्माण के बाद जो लोग खाटू श्याम जाकर भगवान के दर्शन करने में असमर्थ है वह तरावड़ी में ही श्याम बाबा के दर्शन कर सकेंगे। इस अवसर पर कमेटी के सदस्यों से बातचीत करते हुये कहा कि मंदिर परिसर में एक डिस्पेंसरी खोली जायेगी। जिसमें सप्ताह में हर बीमारी के इलाज के लिये एक डॉक्टर बाहर से बुलाया जाएगा जोकि गरीब लोगों का इलाज करेगा और यहां पर दवाइयां निशुल्क दी जायेगी। इस अवसर पर संस्था अध्यक्ष विनीत बंसल, अशोक बंसल, नितेश मंगल, चुनीत बंसल, विनय गर्ग व अन्य सदस्य मौजूद रहे।

इंदिरा गांधी राष्ट्रीय मुक्त विश्वविद्यालय (इग्नू) द्वारा संचालित डिप्लोमा इन अर्ली चाइल्डहुड केयर एंड एजुकेशन (डीईसीई) कोर्स में प्रवेश की प्रक्रिया जारी है। क्षेत्रीय निदेशक डॉ. धर्म पाल ने बताया कि यह कोर्स उन अभ्यर्थियों के लिए अत्यंत उपयोगी है जो छोटे बच्चों की शिक्षा व देखभाल के क्षेत्र में अपना करियर बनाना चाहते हैं या इसमें अपने ज्ञान और कौशल को बेहतर करना चाहते हैं। उन्होंने बताया कि यह कोर्स सैद्धांतिक और प्रायोगिक (थ्योरी व प्रैक्टिकल) दोनों माध्यमों से शिक्षण प्रदान करता है और यह खासतौर पर उन लोगों के लिए उपयुक्त है जो क्रेच, प्री-स्कूल, आंगनवाड़ी, बालवाड़ी, नर्सरी स्कूल आदि में

सिखों को गुलामी का अहसास न कराए सरकार: गुरबख्शा सिंह

हरिभूमि न्यूज ▶▶ करनाल

सिख चिंतक और विरसा फॉर एवर चैरिटेबल ट्रस्ट के चेयरमैन गुरबख्शा सिंह मनचंदा ने सिविल जज परीक्षा में एक अमृतगारी सिख युवती को धार्मिक प्रतीक (कंकार) के कारण परीक्षा से रोके जाने की घटना की कड़ी आलोचना की। उन्होंने इसे सिखों की धार्मिक स्वतंत्रता पर

हमला बताया। उन्होंने कहा कि सिखों ने आजादी की लड़ाई में सबसे अधिक बलिदान दिए हैं, और आज भी सीमा पर सिख सैनिक सर्वोच्च शहादत दे रहे हैं। उन्होंने केंद्र और राजस्थान सरकार से इस मामले में दोषी अधिकारियों के विरुद्ध सख्त कार्रवाई की मांग की और चेतावनी दी कि सिख कौम गुलामी को कभी स्वीकार नहीं करेगी।

7 अगस्त से होने वाली श्रीमद्भागवत कथा स्थगित

तरावड़ी। सभी धर्म प्रेमियों को सूचित किया जाता है करनाल जिले के तरावड़ी शहर में 7 अगस्त से आयोजित होने वाली श्रीमद्भागवत कथा किसी कारणवश स्थगित कर दी गई है। आयोजकों ने बताया कि तरावड़ी शहर नई अनाज मंडी में 7 अगस्त से 13 अगस्त तक आयोजित होने वाली श्रीमद्भागवत कथा जिसमें आचार्य अनिरुद्ध महाराज ने अपने मुखारविंद से कथा वर्णन करनी थी। वह किसी कारणवश स्थगित कर दी गई है। आगामी समय में आयोजित होने वाली श्रीमद्भागवत कथा की जानकारी दी जाएगी।

गीता मॉडर्न सीनियर सेकेंडरी स्कूल में हर्षोल्लास से मनाया पर्व

तीज पर सुंदर परिधानों में सजे बच्चे

हरिभूमि न्यूज ▶▶ तरावड़ी

गीता मॉडर्न सीनियर सेकेंडरी स्कूल में हरियाली तीज का पर्व बड़े हर्षोल्लास एवं धूमधाम से मनाया गया। तीज के उपलक्ष्य में विद्यालय में सांस्कृतिक कार्यक्रम का आयोजन किया गया। जिसमें विद्यालय के छात्र-छात्राओं ने तीज पर्व को लेकर हरियाणवी लोकगीत, नृत्य एवं कविताएं प्रस्तुत कीं। विद्यालय में प्राइमरी कक्षाओं में फैंसी ड्रेस प्रतियोगिता और हाई कक्षाओं में मेहंदी प्रतियोगिता का आयोजन भी किया गया। विद्यालय



तरावड़ी। कार्यक्रम में भाग लेते स्कूल प्रबंधक बालकिशन त्रिपाठी व स्कूल के बच्चे।

की छात्राओं ने रंग- बिरंगी लड्डियों से सजावट झूला-झूल कर सावन के तीज पर्व का पूर्ण आनंद लिया। पावन पर्व के उपलक्ष्य में बच्चे घर से स्वादिष्ट फीनिंग और घेवर लेकर

पर्व पूरे उत्साह से मनाने चाहिए ताकि हम अपनी आने वाली पीढ़ियों में संस्कार पैदा कर उनको पारंपरिक संस्कृति से अवगत करा सकें। तीज का त्योहार भारत में महिलाओं के लिए विशेष महत्व रखता है क्योंकि तीज का संबंध भगवान शिव व पार्वती के विवाहित जीवन से जुड़ा है। उन्होंने कहा जेठ के महीने में जहां चारों ओर गर्मी के कारण प्रकृति में सूखा पड़ जाता है। पेड़-पौधे सूख जाते हैं, वही सावन के महीने में वर्षा के कारण यह प्रकृति फिर से हरी भरी हो जाती है चारों ओर हरियाली छा जाती है।

आए तथा आपस में प्रेम सहित मिल बांटकर खाया। विद्यालय की प्रधानाचार्या रागिनी राय ने कहा कि हमें अपने पारंपरिक त्योहारों और संस्कृति का सम्मान करते हुए ऐसे

खबर संक्षेप

चोरी के मामले में

आरोपित गिरफ्तार

अंबाला। थाना पंजोखरा में दर्ज चोरी के मामले में सीआईए-नारायणगढ़ ने आरोपी अभियेक को गिरफ्तार किया। इसके बाद पुलिस ने आरोपी को एक दिन के रिमांड पर लिया। इस मामले में शिकायतकर्ता सुखविंद सिंह ने 25 जुलाई 2025 को शिकायत दर्ज करवाई थी कि आरोपी ने गांव भड़ोम में स्थित गुरुद्वारा से पानी की टॉटियां, बिजली की तार व बोर्ड चोरी किया है। इस शिकायत पर पुलिस ने मामला दर्ज किया था।

वाहन चोरी के मामले

में आरोपी गिरफ्तार

अंबाला। थाना बलदेव नगर में दर्ज एक्टवा-2 चोरी के मामले में सीआईए-2 ने आरोपी शुभम उर्फ बिच्छू को गिरफ्तार किया है। आरोपी से पूछताछ के दौरान चोरी की तीन अन्य वाहनों भी सुलझी है। शिकायतकर्ता वीरेंद्र कुमार ने 7 जून 2025 को शिकायत दर्ज करवाई थी कि हाऊसिंग बोर्ड कॉलोनी में स्थित उसके घर के बाहर से आरोपी ने उसकी एक्टवा चोरी की है। इस शिकायत पर पुलिस ने मामला दर्ज किया था।

डेढ़ लाख की नकदी

और आमूषण चोरी

जौड़। चमेली कालोनी नरवाना में बीती रात चोरों ने मकान से डेढ़ लाख की नकदी तथा सोना, चांदी के जेवरों को चोरी कर लिया। शहर थाना नरवाना पुलिस ने शिकायत के आधार पर चोरी का मामला दर्ज कर जांच शुरू कर दी है। चमेली कालोनी निवासी प्रमोद ने बताया कि बीती रात चोर उसके घर में घुस आए और डेढ़ लाख रुपये की नकदी तथा चार तोले सोने के जेवरों को चोरी कर लिया।

कातिलाना हमला करने

के दो आरोपित गिरफ्तार

केथल। ढांड क्षेत्र में एक युवक पर कातिलाना हमला करने के मामले की जांच सीआईए-1 प्रभारी एसआई जसवंत सिंह व थाना ढांड पुलिस के एसआई सुरेश कुमार की संयुक्त टीम द्वारा करते हुए आरोपी गांव टयोठा निवासी रोहित कुमार व कर्मोदा जिला कुरुक्षेत्र निवासी प्रिंस कुमार को काबू कर लिया गया। पुलिस प्रवक्ता ने बताया कि जिला यमुनानगर के गांव पम्बुवाला निवासी रामकुमार की शिकायत दर्ज करवाई थी।

सड़क हादसे में

व्यक्ति की मौत

ढांड। कैथल कुरुक्षेत्र रोड पर सोलमाला के नजदीक अदानी साइलो के पास रिविंवार रात को बाइक सवार अश्वेदु की सड़क दुर्घटना में मौत हो गई है। पुलिस को दी शिकायत में बंदराना निवासी बलराम ने बताया कि वह रिविंवार को सीईटी का पेपर देने के लिए गया था। रात को जब ढांड बस स्टैंड पर पहुंच तो अपने 47 वर्षीय पिता इशम सिंह को फोन कर उसे गांव में ले जाने को बुलाया था।

इंद्र देवता को प्रसन्न करने

के लिए हवन का आयोजन

उचाना। कसूहन गांव में सभी ग्रामीणों द्वारा संयुक्त रूप से बाबा हरिपुरी मंदिर परिसर में भंडारे एवं हवन का आयोजन किया। इंद्र देवता को प्रसन्न करने एवं क्षेत्र की सुख-समृद्धि की कामना को लेकर इसका आयोजन हुआ। विधायक देवेन्द्र चतुर्भुज अत्री भंडारे में पहुंचे। यहां ग्रामीणों के साथ भंडारे का प्रसाद ग्रहण किया। हर साल ग्रामीण संयुक्त रूप से मिलकर इस तरह का आयोजन करते हैं।

पौधे हमारे जीवन का आधार: सुशील प्रकाश

केथल। पर्यावरण संरक्षण के प्रति जागरूकता बढ़ाने और हरियाली को प्रोत्साहन देने के उद्देश्य से एचपी आस्था मोदी के निदेशानुसार पुलिस लाइन केथल परिसर में पौधारोपण कार्यक्रम आयोजित किया गया। इस अभियान का नेतृत्व डीएसपी ट्रेफिक सुशील प्रकाश ने किया। कार्यक्रम में पुलिस विभाग के कर्मचारियों के साथ-साथ होमगार्ड जवानों ने भी उत्साहपूर्वक भाग लिया। इस अवसर पर फलदार, छायादार तथा विभिन्न प्रकार के फूलों के पौधे लगाए गए। डीएसपी सुशील प्रकाश ने बताया कि पौधे हमारे जीवन का आधार हैं, जो न केवल हमें शुद्ध हवा प्रदान करते हैं बल्कि पर्यावरण संतुलन बनाए रखने में भी अहम भूमिका निभाते हैं।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

मुख्यमंत्री ने अंबाला में तीज उत्सव पर आयोजित राज्य स्तरीय समारोह को किया संबोधित

सीएम ने दी कई विकास योजनाओं की सौगात, जल वितरण योजना के विस्तारीकरण पर 145 करोड़ रुपये होंगे खर्च

सेक्टर 24 में 40 करोड़ रुपये की लागत से स्थापित होगा 9 एमएलडी क्षमता का वाटर ट्रीटमेंट प्लांट, एसवाईएल के दोनों ओर क्षतिग्रस्त पैच की मरम्मत के लिए 60 करोड़ रुपये की घोषणा का ऐलान

हरिभूमि न्यूज अंबाला

मुख्यमंत्री नायब सिंह सैनी ने जलापूर्ति योजनाओं को सुदृढ़ करने के लिए सोमवार को अंबाला शहर में जल वितरण योजना के विस्तारीकरण के लिए 145 करोड़ रुपये की घोषणा की। साथ ही सेक्टर 24 में 9 एमएलडी क्षमता का वाटर ट्रीटमेंट प्लांट स्थापित करने के लिए 40 करोड़ रुपये तथा एसवाईएल के दोनों ओर क्षतिग्रस्त पैच की मरम्मत के लिए 60 करोड़ रुपये की घोषणा की। मुख्यमंत्री ने ये घोषणाएं सोमवार को अंबाला शहर में तीज उत्सव पर आयोजित राज्य स्तरीय समारोह को संबोधित करते हुए की। इससे पहले मुख्यमंत्री ने अंबालावासियों को विकास परियोजनाओं की सौगात देते हुए 73 करोड़ रुपए की लागत की 9 परियोजनाओं का उद्घाटन व शिलान्यास किया। इनमें 26 करोड़ 49 लाख रुपए लागत की 4 परियोजनाओं का उद्घाटन और 46 करोड़ 34 लाख रुपए लागत की 5 परियोजनाओं का शिलान्यास शामिल हैं। मुख्यमंत्री ने सेक्टर 10 में स्पोर्ट्स स्टेडियम में सिंथेटिक ट्रैक बनाने की घोषणा की। साथ ही नगल पीएचसी में 4 करोड़ रुपये की लागत से एक अतिरिक्त ब्लॉक बनाने तथा भूमि उपलब्धता के आधार पर शहर की मोटर मार्केट को स्थानांतरित करने की भी घोषणा की। मुख्यमंत्री ने घोषणा करते हुए कहा कि सेक्टर 23 में नया फायर स्टेशन



विकास योजनाओं का उद्घाटन व शिलान्यास करते सीएम नायब सैनी व अन्य।

बनाया जाएगा। साथ ही शहर में डॉक्टरों के निहायशी मकानों के लिए 20 करोड़ रुपये देने की घोषणा की। इसके अलावा, भूमि उपलब्धता के आधार पर लावकोट परिसर में कर्मचारियों के लिए केंद्रीयकृत कार्यालय अवासीय सुविधाओं युक्त बनाया जाएगा। मुख्यमंत्री ने नया जलभराव की समस्या से स्टीम वॉटर डिस्पोजल के निर्माण के लिए 1.50 करोड़ रुपये की घोषणा की। सीएम सैनी ने पुराना दिल्ली रोड नाले को बरसाती पानी की निकासी के लिए पक्का करवाने के लिए 12 करोड़ रुपये की घोषणा की। उन्होंने अंबाला



तीज उत्सव पर लगाई प्रदर्शनी का अवलोकन करते सीएम नायब सैनी।

सीएम ने खुद चलाई हाथ चक्की

अंबाला। तीज उत्सव में मुख्यमंत्री ने प्रदर्शनी का अवलोकन करते हुए हाथ चक्की चलाकर व स्वयं सहायता समूह द्वारा तैयार सामान का अवलोकन करते हुए उनका उत्साहवर्धन किया। तीज उत्सव में हरियाणवी सांस्कृतिक कार्यक्रमों में जिनमें हरियाणवी रागनी, धार्मिक भजन, हरियाणवी नृत्य आदि की प्रस्तुति ने दर्शकों का मन मोह लिया। तीज उत्सव में महिलाओं के लिए खास तौर पर झूलों की व्यवस्था की गई थी जिन पर झूला झूलकर महिलाएं आनंदित हुईं।

विधानसभा क्षेत्र में पीडब्ल्यूडी की 91.45 किलोमीटर की 56 सड़कों, डीएलपी अवधि में है, उन्हें ठीक करवाया जाएगा। 81.86 किलोमीटर की 53 सड़कों को 45.25 करोड़ रुपये की लागत से विशेष मरम्मत करवाई जाएगी। इसके अलावा, 25.61 किलोमीटर की 6 सड़कों की विशेष मरम्मत के लिए 11 करोड़ 1 लाख रुपये की घोषणा की। मटेडी शेखां- नयाला सड़क को चौड़ा करने के लिए 42 करोड़ रुपये और

तीज पर नारी सम्मान और सुरक्षा का ले संकल्प: चौधरी

हरिभूमि न्यूज अंबाला

समारोह में महिला एवं बाल विकास मंत्री श्रुति चौधरी ने कहा कि तीज का उत्सव महिला सशक्तिकरण के लिए संकल्प लेने का अवसर है। आज हम यह प्रण लेते हैं कि हर बेटी को सम्मान, हर माँ को सुरक्षा और हर बच्चे को अवसर देना हमारी प्राथमिकता रहेगी। उन्होंने गर्व के साथ बताया कि 'बेटी बचाओ, बेटी पढ़ाओ' अभियान की शुरुआत स्वयं प्रधानमंत्री नरेंद्र मोदी ने हरियाणा की धरती से की थी। जब 2015 में यह योजना शुरू हुई, उस समय हरियाणा में लिंगानुपात की स्थिति चिंताजनक थी। लेकिन निरंतर प्रयासों और योजनाओं के प्रभाव से अब इस असंतुलन में काफी सुधार आया है। उन्होंने ने कहा कि सरकार द्वारा महिलाओं और बच्चों के लिए कई कल्याणकारी योजनाएं चलाई जा रही हैं। मुख्यमंत्री दुध उपहार योजना, प्रोटीन बार योजना, आंगनबाड़ी केंद्रों को स्मार्ट क्लासरूम में बदलने की योजना, पोषण कार्यक्रम इत्यादि के माध्यम से महिलाओं और बच्चों के कल्याण के लिए काम किया जा रहा है। उन्होंने उपस्थित



महिलाओं को झूला झूलाने सीएम नायब सैनी व परिवहन मंत्री अनिल विज।

जनसमूह से आह्वान किया कि हम सब मिलकर यह संकल्प लें कि शिक्षा बने हर बचपन की पहचान, सम्मान बने हर मां-बेटी का अभिमान ताकि तकनीक व नवाचार के साथ हरियाणा नारी शक्ति का प्रतीक बने। समारोह के दौरान पूर्व मंत्री असीम गोयल ने मुख्यमंत्री नायब सिंह सैनी का स्वागत करते हुए कहा कि मुख्यमंत्री के हर नागरिक को अपना परिवार मानकर कार्य करते हैं।

तीज महोत्सव में रंगारंग प्रस्तुतियों से महिलाओं ने जमकर मचाया धमाल, बिलास पांडा को मिला गीत वीन का खिताब

हरिभूमि न्यूज अंबाला

भारत विकास परिषद नगर शाखा द्वारा तीज का पारंपरिक पर्व अत्यंत हर्षोल्लास और उत्साह के साथ मनाया गया। कार्यक्रम का शुभारंभ महिला गतिविधि संयोजक मीनाक्षी शर्मा द्वारा सभी को तीज की शुभकामनाएं देते हुए एवं अतिथियों का स्वागत कर किया गया।

इस अवसर पर क्षेत्रीय महिला संयोजक डॉ. अंजलि भारती का हार्दिक अभिनंदन करते हुए उनका स्वागत एक मधुर भजन द्वारा किया गया। सुनीता गंग ने सभी महिलाओं का तिलक लगाकर पारंपरिक रूप से स्वागत किया। सविता गुप्ता ने तीज पर्व का महत्व समझाते हुए सावन का एक सुंदर भजन प्रस्तुत किया। अनीता स्नेही जी ने लोकगीतों और संक्षिप्त विवरण के



अंबाला। तीज पर्व में हिस्सेदारी करने वाली महिलाएं।

माध्यम से तीज के त्यौहार का अत्यंत सराहनीय वर्णन किया। कार्यक्रम को और भी रंगारंग बनाते हुए डॉ. रेखा शर्मा और रीना कौशिक ने एकल नृत्य प्रस्तुतियां दीं। साक्षी अग्रवाल ने सभी के लिए रोचक और मनोरंजक तंबोला खेल का आयोजन किया। रेनु वालिया ने

प्रश्नोत्तरी द्वारा सभी बहनों को सोलह सिंगार से अवगत करवाया और सखियों के साथ सावन और तीज के गीतों पर आकर्षक नृत्य प्रस्तुत किया। तीज क्वीन का खिताब बिलास पांडा* ने पाया। सभी ने पांडा को बधाई दी और क्वीन का ताज भी पहनाया। कार्यक्रम के अंत में सभी ने पारंपरिक गीतों पर नृत्य व मस्ती करते हुए त्यौहार को उल्लासपूर्वक मनाया। इस पावन त्यौहार पर शाखा से जुड़ी ज्यादातर महिलाओं ने भाग लिया साथ ही स्वादिष्ट स्नेक्स और भोजन का भरपूर आनंद उठाया। बोलियों का भी आयोजन किया।

फोटो: हरिभूमि

छात्रों ने रंगारंग प्रस्तुतियों से जमाया रंग

हरिभूमि न्यूज अंबाला

अंबाला शहर के डीएवी सीनियर सैकेंडरी पब्लिक स्कूल के प्रांगण में तीज पर्व बहुत ही धूमधाम के साथ मनाया गया। कक्षा नर्सरी से कक्षा दूसरी तक के छात्रों ने इस उत्सव में बढ़चढ़ कर हिस्सा लिया। सभी बच्चे हरे रंग की भिन्न-भिन्न पोशाकों में आए। कक्षा नर्सरी से दूसरी तक के बच्चों ने भिन्न-भिन्न गानों पर नृत्य की शानदार प्रस्तुति दी। कक्षा दूसरी की छात्रा समायरा भाटिया ने सुंदर गाने पर नृत्य प्रस्तुति दी। कक्षा दूसरी की छात्रा हरलीन ने तीज पर एक बहुत ही मनमोहक कविता सुनाई। कक्षा दूसरी की



छात्राओं ने पंजाबी गिद्दा प्रस्तुत किया। सभी बच्चे पार्टी टिफिन लेकर आए थे। सभी बच्चों ने एक साथ बैठकर टिफिन का आनंद लिया। विद्यालय के प्रधानाचार्य डॉ. आरआर सूरि ने तीज पर्व के मौके पर बच्चों को संबोधित करते हुए कहा कि इस पर्व को सभी को मिलकर स्नेहपूर्वक मनाया चाहिए। किसी के प्रति बैर भावना नहीं रखनी चाहिए। प्रधानाचार्य जी ने बच्चों के रंगारंग कार्यक्रम की खूब सराहना की और सभी बच्चों को इसमें भाग लेने के लिए प्रोत्साहित किया। कोऑर्डिनेटर अमिता अरोड़ा ने भी बच्चों को प्रोत्साहित किया व इस कार्यक्रम की खूब प्रशंसा की।

कार्यक्रम

चुडियाला के राजकीय उच्च विद्यालय में किया पौधरोपण

छात्रों ने पर्यावरण को संरक्षित रखने का लिया संकल्प

सभी छात्रों ने स्कूल प्रांगण को भी हरा बना रखने का संकल्प लिया

हरिभूमि न्यूज अंबाला

राजकीय उच्च विद्यालय चुडियाला के प्रांगण में सोमवार को वन महोत्सव का आयोजन किया गया। इस दौरान सभी छात्रों ने एक पेड़ मां के नाम अभियान के तहत पहले तो स्कूल प्रांगण में पौधारोपण किया। इसके अलावा उन्हें घर पर एक-एक पौधा रोपण के लिए वितरित किया गया। सभी छात्रों ने स्कूल प्रांगण को भी हरा बना रखने का संकल्प लिया। मुख्याध्यापक अनिल



पौधों के साथ पर्यावरण को संरक्षित करने का संकल्प लेते छात्र।

कुमार ने सभी छात्रों को प्रदूषित होते पर्यावरण के प्रति

जागरूक किया। उन्होंने कहा कि पेड़ों की अंधाधुंध

उन्हें मिला। उन्होंने बताया कि बंसीलाल के सहयोग से अंबाला छावनी में नहरी पानी आधारित पेयजल योजना लागू की गई, जिससे वर्षों से जल संकट झेल रहे नागरिकों को राहत मिली। उन्होंने याद करते हुए कहा कि साहा इंडस्ट्रियल ग्रोथ सेंटर की स्थापना भी बंसीलाल के सहयोग से संभव हुई। उन्होंने कहा कि उन्होंने बतौर स्वास्थ्य मंत्री रहते हुए अंबाला शहर के लिए कई अहम कदम उठाए। जिनमें अंबाला शहर नागरिक अस्पताल को 200 से 300 बैड का करवाया जाना। नयाला मां

कटाई की वजह से हमारा पर्यावरण लगातार प्रदूषित हो रहा है। इसी वजह से कई घातक बीमारियां मानवीय जीवन पर असर दिखा रही हैं। उन्होंने कहा कि अगर हमने पर्यावरण को प्रदूषित होने से नहीं बचाया तो आने वाले समय में इस धरती पर मानव जीवन बेहद मुश्किल हो जाएगा। उन्होंने सभी छात्रों से एक पेड़ मां के नाम अभियान में बढ़ चढ़कर हिस्सेदारी करने का आग्रह किया। इस दौरान पर्यावरण को संरक्षित करने की शपथ ली गई। प्राकृति है मां इसे मत रूलाओ, संवेदना से जियो इसे बचाओ के नारे के साथ ही सभी छात्रों ने पर्यावरण को बचाने का संकल्प लिया। इस अवसर पर समन्वीप सिंह गुजराल, हरजिंद सिंह, बलकार सिंह, प्रिया मलिक, सीता, कुलविंद कोर व सुनीता समेत स्कूल के सभी स्टाफ सदस्य भी मौजूद रहे।